



08.04.2024

தலைப்புச் செய்திகள்

1. நாடுமுழுவதும் 88 மக்களவை தொகுதிகளுக்கு நடைபெறும் 2-வது கட்ட வாக்குப் பதிவிற்கான இறுதி வேட்பாளர் பட்டியல் இன்றுமாலை வெளியிடப்படுகிறது.
2. தமிழ்நாட்டில் முதல் கட்ட வாக்குப்பதிவிற்கான தேர்தல் நடவடிக்கைகள் முனைப்புடன் மேற்கொள்ளப்பட்டு வருகின்றன.
3. முப்படைகளில் மேற்கொள்ள வேண்டிய சீர்த்திருத்தங்கள் குறித்த மாநாடு புதுதில்லியில் இன்று நடைபெற்று வருகிறது.
4. இந்தியா - பெரு நாடுகளுக்கு இடையிலான வர்த்தக உடன்படிக்கைக்கான பேச்சுவார்த்தைகள் புதுதில்லியில் இன்று தொடங்கின.
5. ஆழமெய வில் நடைபெறும் யுஷி டென்னிஸ் ஆடவர் ஒற்றையர் முதல் சுற்றில் சுமித்நாகல் இன்று களமிறங்குகிறார்.

இனி விரிவான செய்திகள்

□□□□□□

தேர்தல் பிரச்சாரம்

நாடுமுழுவதும் வரும் 26ஆம் தேதி 88 மக்களவை தொகுதிகளுக்கு நடைபெறும் 2-வது கட்ட வாக்குப் பதிவிற்கு தாக்கலான வேட்பு மனுக்களை விலக்கி கொள்ள இன்று கடைசி நாளாகும்.

இறுதி வேட்பாளர் பட்டியல் இன்றுமாலை வாக்கில் வெளியிடப்படும்

இதனிடையே வரும் 19-ம் தேதி நடைபெறும் முதல்கட்ட வாக்குப்பதிவிற்கான பிரச்சாரம் முடிவடைய 9 நாட்களே எஞ்சியுள்ள நிலையில் அரசியல் கட்சி தலைவர்கள் உச்சக்கட்ட பரப்புரையில் ஈடுபட்டுள்ளனர்.

தமிழ்நாட்டில் தேசிய மற்றும் மாநில அரசியல் கட்சித் தலைவர்கள் விருவிறுப்பான பிரச்சாரத்தில் ஈடுபட்டுள்ளனர்.

ஆளும் கட்சி மற்றும் அதன் கூட்டணியை சேர்ந்த தலைவர்கள் தாங்கள் சார்ந்த கட்சிகளின் சாதனைகளை எடுத்துரைத்து வாக்கு கோரும் அதேவேளையில் எதிர்கட்சியினர் ஆளும் கட்சிகளின் குறைகளை சுட்டிக்காட்டி பரப்புரையில் ஈடுபட்டுள்ளனர்

பி.ஜி.பி. மூத்த தலைவரும் மத்திய அமைச்சருமான திரு. அனுராக் சிங் தாகூர், சென்னை விமான நிலையத்தில் இன்று செய்தியாளர்களிடம் பேசுகையில், கடந்த 10 ஆண்டுகளில் தேசிய ஜனநாயக கூட்டணி ஆட்சியில் அன்னிய நேரடி முதலீடுகள் சாதனை அளவாக இருந்ததாக எடுத்துரைத்தார்.

சமூகத்தின் அனைத்து தரப்பு மக்களும், மத்திய அரசின் திட்டங்களால் பயனடைந்ததாக அவர் கூறினார்.

கச்சத்தீவை இலங்கைக்கு காங்கிரசும், திமுகவும் தாரைவார்த்து விட்டதாக குறைகூறிய அவர், இதற்கான காரணம் குறித்து கேள்வி எழுப்பினார்.

இதற்கு பதிலளித்த திமுக-வின் மாநில மகளிர் அணி செயலாளர் கனிமொழி, அரசியல் ஆதாயத்திற்காக தேர்தலின் போது கச்சத்தீவு பிரச்சனையை பி.ஜே.பி. எழுப்புவதாக குறைகூறினார்.

சென்னை விமான நிலையத்தில் இன்று செய்தியாளர்களிடம் பேசிய அவர், கச்சத்தீவு பிரச்சனை குறித்து பலமுறை மத்திய அரசிற்கு திமுக பதிலளித்திருப்பதாக குறிப்பிட்டார்.

□□□□□□

தேர்தல் பிரச்சாரம் தொடர்ச்சி

நாடுமுழுவதும் வேட்பாளர்கள் வீதிவீதியாகவும், வீடுவீடாகவும் சென்று தங்களுக்கு வாக்களிக்க கோரி முனைப்புடன் பிரச்சாரத்தில் ஈடுபட்டுள்ளனர்.

கோவையில் இன்று பிரச்சாரம் மேற்கொண்ட பி.ஜே.பி. மாநில தலைவர் திரு. அண்ணாமலை, ஏழை மக்கள், இளைஞர்கள், மகளிர், விவசாயிகளை மையப்படுத்தி கடந்த 10 ஆண்டுகளாக பி.ஜே.பி. சிறப்பாக ஆட்சி செய்ததாக எடுத்துரைத்தார்.

தர்மபுரியில் திமுக வேட்பாளருக்கு ஆதரவு திரட்டிய திமுக இளைஞரணி செயலாளர் திரு. உதயநிதி ஸ்டாலின் பி.ஜே.பிக்கு உரிய பாடம் புகட்ட வேண்டும் என்று கூறினார்.

திருவள்ளூரில் பிரச்சாரம் மேற்கொண்ட அஇஅதிமுக பொதுச்செயலாளர் திரு.எடப்பாடி கே.பழனிச்சாமி மாநிலத்தில் தமது தலைமையிலான ஆட்சியின் போது தமிழகத்தில் 11 இடங்களில் மருத்துவக் கல்லூரிகள் நிறுவப்பட்டதாக கூறினார்

சிவகங்கை மற்றும் மதுரை மாவட்டங்களில் இன்று அவர் பிரச்சாரம் மேற்கொள்கிறார்.

நாகர்கோவிலில் காங்கிரஸ் வேட்பாளருக்கு ஆதரவாக பிரச்சாரம் மேற்கொண்ட அக்கட்சியின் தலைவர் திரு. செல்வபெருந்தகை பி.ஜே.பி. தேர்தல் வாக்குறுதிகளை நிறைவேற்றவில்லை என குறைகூறினார்.

□□□□□□

தபால் வாக்கு

சென்னையில் மக்களவை தேர்தலுக்கான தபால் வாக்குகளை சேகரிக்கும் பணிகள் இன்று தொடங்கின

இப்பணியில் 67 குழுக்கள் ஈடுபட்டுள்ளன.

வரும் 13-ம் தேதிவரை இப்பணிகள் நடைபெறும்

மாற்றுத்திறனாளிகள் 363 பேரும்,

85 வயதிற்கு மேற்பட்ட 4 ஆயிரத்து 175 பேரும் தபால் வாக்களிக்க விருப்பம் தெரிவித்துள்ளனர்

□□□□□□

தேர்தல் அலுவலர்கள்

தமிழ்நாட்டில் தேர்தல் நடவடிக்கைகளை அந்தந்த மாவட்ட தேர்தல் அலுவலர்கள் முனைப்புடன் மேற்கொண்டு வருகின்றனர்

திருச்சி மேற்கு கிழக்கு மற்றும் திருவெறும்பூர் சட்டமன்ற தொகுதிகளுக்கு மின்னனு வாக்குப்பதிவு இயந்திரகளுக்கான கூடுதல் கணினி குலுக்கல் முறையிலான ஒதுக்கீடு மாவட்ட ஆட்சித்தலைவர் திரு.மா.பிரதீப்குமார் தலைமையில் பொதுப்பார்வையாளர் திரு. தினேஷ்குமார் முன்னிலையில் இன்று நடைபெற்றது.

திருச்சியில் 100 சதவிகித வாக்களிப்பை வலியுறுத்தும் வகையில் தானியங்களை கொண்டு தேர்தல் லட்சினையை உருவாக்கும் நிகழ்ச்சி உழவர் சந்தையில் இன்று நடைபெற்றதோடு உறுதிமொழியும் ஏற்கப்பட்டது

நாமக்கல்லில் மக்களவை தேர்தலை முன்னிட்டு கூடுதலாக வரப்பெற்ற மின்னலு வாக்குப்பதிவு இயந்திரங்களை சட்டமன்ற தொகுதிகளுக்கு சுழற்சி முறையில் ஒதுக்கீடு செய்யும் பணி மாவட்ட ஆட்சியர் அலுவலக கூட்டரங்கில் ஆட்சித்தலைவரும், தேர்தல் அலுவலருமான டாக்டர் உமா தலைமையில் இன்று நடைபெறுகிறது.

சிவகங்கை மாவட்டத்தில் தேர்தல் பணியில் ஈடுபடும் அரசு அலுவலர்கள் மாவட்ட ஆட்சியர் அலுவலகத்தில் செயல்படும் சேவை மையத்தில் வாக்களிக்கலாம் என மாவட்ட தேர்தல் அலுவலர் திருமதி.ஆஷா அஜித் தெரிவித்துள்ளார்.

□□□□□□

தேர்தல் ஆணையம்

முதல் தலைமுறை மற்றும் நகர்ப்புற வாக்களர்களை ஊக்குவிக்கும் வகையில் பல்வேறு விழிப்புணர்வு நிகழ்ச்சிகளை இந்திய தேர்தல் ஆணையம் முன்னெடுத்துள்ளது.

சென்னையில் தேர்தல் விழிப்புணர்வை ஏற்படுத்தும் விதமாக விநாடி வினா நிகழ்ச்சிக்கு தமிழக தேர்தல் ஆணையம் ஏற்பாடு செய்துள்ளது.

முதல்நிலை போட்டி இணையவழியில் நடைபெறும்.

வரும் 13 மற்றும் 14-ம் தேதிகளில் நடைபெறும் இந்நிகழ்ச்சியில் பங்கேற்க அதற்கான இணையதளத்தில் விண்ணப்பிக்கலாம்.

□□□□□□

பறிமுதல் வாய்ஸ்

கிருஷ்ணகிரியில் தேர்தல் பறக்கும் படையினர் நடத்திய வாகன சோதனையில் உரிய ஆவணங்கள் இன்றி கொண்டு செல்லப்பட்ட 5 கோடியே 88 லட்சம் ரூபாய் மதிப்பிலான தங்கநகைகள் பறிமுதல் செய்யப்பட்டுள்ளது.

இது குறித்து எமது செய்தியாளர்

.. வாய்ஸ் ..

□□□□□□

விக்ரவாண்டி

விழுப்புரம் மாவட்டம், விக்ரவாண்டி சட்டப்பேரவை தொகுதி காலியானதாக சட்டப்பேரவை செயலகம் தேர்தல் ஆணையத்திற்கு அதிகாரப்பூர்வமாக தெரிவித்துள்ளது.

இத்தொகுதியில் வெற்றிபெற்ற திமுக உறுப்பினர் புகழேந்தி உடல்நிலை குறைவால் அண்மையில் காலமானதை அடுத்து, அந்த தொகுதியில் இடைத்தேர்தல் நடத்துவதற்கு ஏதுவாக இந்த அறிவிப்பு வெளியிடப்பட்டுள்ளது.

□□□□□□

முதல்முறை வாக்காளர்கள்

மக்களவை தேர்தலில் 18 வயது பூர்த்தி அடைந்த முதல்முறை வாக்காளர்கள் தவறாது வாக்களிக்க வேண்டியதன் அவசியத்தை தேர்தல் ஆணையம் வலியுறுத்தி வருகிறது.

இந்நிலையில் திண்டுக்கல் மாவட்டத்தை சேர்ந்த முதல்முறை வாக்காளர்கள் வாக்களிக்க ஆர்வமுடன் உள்ளதாக தெரிவிக்கின்றனர்.

... வாய்ஸ் ..

முப்படைகளின் மாநாடு

சீர்த்திருத்தங்கள், படைப்பாற்கல் சிந்தனைகள், ஒருங்கிணைந்த செயல்பாடுகளை வலியுறுத்தும் வகையில் முப்படைகளின் மாநாடு புதுதில்லியில் இன்று நடைபெறுகிறது.

முப்படைகளின் தளபதி ஜென்ரல் அனில் சவ்ஹான் தலைமையில் முதல்முறையாக நடைபெறும் இத்தகைய மாநாட்டில், முப்படைகளின் உயரதிகாரிகள் பங்கேற்றுள்ளனர்.

ராணுவத்தில் எதிர்கால திட்டங்கள் மற்றும் செயல்பாடுகளுக்காக, கூட்டு மற்றும் ஒருங்கிணைந்த பயிற்சிகளை முன்னெடுத்துச் செல்வது குறித்து இதில் விரிவாக ஆலோசிக்கப்படுகிறது.

□□□□□□

இந்தியா பெரு நாடு

இந்தியா - பெரு நாடுகளுக்கு இடையிலான 7-வது வர்த்தக உடன்படிக்கைக்கான பேச்சுவார்த்தைகள் புதுதில்லியில் இன்று தொடங்கின

இரு நாடுகளுக்கு இடையேயான வர்த்தகம் மற்றும் முதலீடுகளை மேம்படுத்தி அவற்றை வலுப்படுத்துவதற்கான ஆலோசனைகள் இதில் இடம்பெறுகின்றன.

இந்தியா - பெரு நாடுகளுக்கு இடையே பொருளாதார வளர்ச்சியை வலுப்படுத்தும், நாட்டின் அர்ப்பணிப்பு மிகு செயல்பாட்டிற்கு இந்த பேச்சுவார்த்தை எடுத்துக்காட்டாக திகழ்கிறது என்று மத்திய வர்த்தக தொழில்துறை அமைச்சகம் தெரிவித்துள்ளது.

□□□□□□

ஊருசவு

தேசிய கல்வி ஆராய்ச்சி, பயிற்சிக்குழு பாடபுத்தகங்களின் தகவல்களை அனுமதி பெறாமல் வெளியிடுவோர் மீது பதிப்புரிமை சட்டத்தின் கீழ் நடவடிக்கைகள் எடுக்கப்படும் என்று எச்சரிக்கை விடுக்கப்பட்டுள்ளது.

இக்குழு பாடபுத்தகத்தின் உள் அடக்கத்தை அனுமதி பெறாமல் வணிக நோக்கத்திற்காக நிறுவனங்கள் வெளியிடக்கூடாது என்றும் ஆணையிடப்பட்டுள்ளது.

அனுமதி பெறாமல் வெளியிடப்படும் பாடபுத்தகங்களை பயன்படுத்துவதை பொதுமக்கள் தவிர்க்க வேண்டுமென்றும் ஊருசவு கேட்டுக் கொண்டுள்ளது

இதுதொடர்பான புகார்களை மின்னஞ்சல் மூலம் தேசிய கல்வி ஆராய்ச்சி, பயிற்சிக்குழுவிடம் தெரிவிக்கவும் அறிவுறுத்தப்பட்டுள்ளது.

பள்ளி கல்வியின் அனைத்து நிலைகளுக்கான பாட புத்தகங்களை மேம்படுத்தி மாற்றும் பொறுப்பும், அதிகாரமும், தேசிய கல்வி ஆராய்ச்சி, பயிற்சி குழுமத்திற்கு உள்ளதாக தெரிவிக்கப் பட்டுள்ளது.

□□□□□□

சூரிய கிரகணம்

வட அமெரிக்காவில் முழு சூரிய கிரகணம் இன்று நிகழ்கிறது.

இந்த வான் நிகழ்வை பசிபிக் பெருங்கடல் தொடங்கி மெக்சிக்கோ, அமெரிக்கா, கனடா நாடுகளில் காண இயலும்.

இந்திய நேரப்படி இன்றிரவு 9.12 மணிக்கு தொடங்கும் இந்த சூரிய கிரகணம் அதிகாலை மணி 2.22-க்கு முடிவடையும்.

இருப்பினும் இந்தியாவின் இந்த வான் நிகழ்வை காண இயலாது என்பது குறிப்பிடத்தக்கது.

□□□□□□

கோவில்

மதுரை கள்ளழகர் திருக்கோயில் சித்திரை திருவிழா முகூர்த்தக்கால் ஊன்றும் நிகழ்வுடன் இன்று கோலாகலமாக தொடங்கியது.

மீனாட்சியம்மன் கோவில் சித்திரை திருவிழா வரும் 12-ம் தேதி கொடியேற்றத்துடன் தொடங்குகிறது

□□□□□□

டென்னிஸ்

மோனாகோவில் நடைபெறும் யுஷீ டென்னிஸ் ஆடவர் ஒற்றையர் முதல்சுற்றில்இந்தியாவின் சுமித் நாகல் - இத்தாலியின் மேட்டோ அர்னால்டியை இன்று எதிர்கொள்கிறார்.

□□□□□□

கிரிக்கெட்

ஐ.பி.எல் 20-20 கிரிக்கெட் போட்டியில் சென்னையில் இன்றிரவு ஏழரை மணிக்கு சென்னை சூப்பர் கிங்ஸ் - கொல்கத்தா ரைட்ரைடர்ஸை எதிர்கொள்கிறது.

□□□□□□

இத்துடன் இந்த செய்தியறிக்கை முடிவடைந்தது.